

## इतिहास (HISTORY)

निम्नांकित बहुविकल्पीय प्रश्नों में से सही विकल्प चुनें :

**Choose the most appropriate options in the following multiple choice questions :**

1. सविनय अवज्ञा आन्दोलन की शुरुआत कब और कहाँ हुई ? 1  
 (क) 1920 लखनऊ (ख) 1922 पटना (ग) 1930 दांडी (घ) 1928 दिल्ली  
 When and where, the Civil Disobedient Movement was started?  
 (a) 1920 Lucknow (b) 1922 Patna (c) 1930 Dandi (d) 1928 Delhi
2. 'रक्त और लौह' की नीति का अवलम्बन किसने किया था ? 1  
 (क) मेजिनी (ख) हिटलर (ग) बिस्मार्क (घ) विलियम प्रथम  
 Who adopted the policy of, 'Blood and Iron' ?  
 (a) Mezzini (b) Hitler (c) Bismark (d) William-I

सही शब्दों से रिक्त स्थानों की पूर्ति करें :

**Fill in the blank with appropriate word :**

3. अन्तर्राष्ट्रीय श्रमिक संघ की स्थापना.....ई० में हुई। 1  
 I.L.O. was established in..... A.D.
4. .... भारत में खिलाफत आन्दोलन के नेता थे। 1  
 .... was the leader of Khilafat movement in India.

निम्न प्रश्नों का उत्तर अधिकतम 60 शब्दों में दें :

**Answer the following questions in maximum 60 words :**

5. 1848 ई० के फ्रांसीसी क्रांति के कारण क्या थे ? 3  
 What were the causes of French revolution in 1848 ?
6. असहयोग आन्दोलन प्रथम जन आन्दोलन था, कैसे ? 3  
 Non-cooperation Movement was the first mass movement, flow?
7. औद्योगीकरण ने मजदूरों की आजीविका को किस तरह प्रभावित किया ? 3  
 How industrialisation effected the livelihood of labours ?

निम्न प्रश्नों का उत्तर अधिकतम 100 शब्दों में दें :

**Answer the following question in maximum 100 words.**

8. माईली गाँव की घटना क्या थी ? इसका क्या प्रभाव पड़ा ? 7  
 What was the incident of Maili Village ? What were its effects ?

अथवा (or)

बारदोली सत्याग्रह का क्या कारण था ? क्या यह सत्याग्रह सफल रहा।

What were the reasons responsible for Bardoli Satyagrah ? Was this Satyagrah successful ?

## उत्तर (ANSWER)

### इतिहास (HISTORY)

1. (ग) 1930, दांडी
2. (ग) बिस्मार्क
3. 1919
4. महात्मा गाँधी
5. 1830 ई० की क्रांति के बाद लुई फिलिप फ्रांस का राजा बना। वह उदारवादी शासक था, किन्तु पूँजीपति वर्ग का समर्थक था। उसके द्वारा नियुक्त प्रधानमंत्री गीजो सामाजिक एवं आर्थिक सुधारों का विरोधी था। लुई फिलिप के पास सुधारात्मक कार्यक्रम की कोई योजना नहीं थी। देश में भुखमरी एवं बेरोजगारी बढ़ने लगी। 22 फरवरी, 1848 को थियर्स के नेतृत्व में जनता ने राजमहल को घेर लिया। अंततः लुई फिलिप को राजगद्दी छोड़कर इंग्लैण्ड भागना पड़ा।
6. महात्मा गाँधी द्वारा 1920 ई० में चलाया गया असहयोग आन्दोलन निश्चय ही प्रथम जन आन्दोलन था। इसके पूर्व किये गये सभी आन्दोलनों का आधार आर्थिक एवं सामाजिक था जो वर्ग विशेष के हितों की रक्षा के लिये किये गये थे। असहयोग आन्दोलन में पहली बार अंग्रेजी राजा से मुक्ति का संकल्प लिया गया। इसका प्रसार क्षेत्र सम्पूर्ण देश में था। पहली बार इस आन्दोलन में बड़े पैमाने पर किसान, मजदूर, छात्र, व्यवसायी, स्त्रियाँ आदि ने भाग लिया।
7. औद्योगिककरण ने नई फैक्ट्री प्रणाली को जन्म दिया। इससे इंसानी हाथों से निर्मित लघु एवं कुटीर उद्योगों पर बहुत बुरा प्रभाव पड़ा। धीरे-धीरे गृह उद्योग बंद होने लगे। स्थानीय स्तर पर मजदूरों की आजीविका छिन गई। लोगों के पास दैनिक उपभोग की वस्तुओं की खरीदारी के लिए धन नहीं रहा। आक्रोशित लोगों ने झुंड बनाकर मशीनों को तोड़ना प्रारंभ किया। अपनी स्थिति में सुधार के लिये श्रमिकों ने आन्दोलन करना शुरू किया। फलतः वर्ग संघर्ष की शुरुआत हुई।
8. दक्षिणी वियतनाम में माई ली नामक एक गाँव था। 1968 में अमेरिकी सैनिक अपनी पराजय की बौखलाहट में पूरे गाँव को घेर लिया। गाँव के सभी पुरुषों को बेरहमी से मार डाला। औरतों और बच्चों को बंधक बना लिया गया। इस गाँव की महिलाओं के साथ कई दिनों तक सामूहिक बलात्कार किया गया। बच्चियों को भी नहीं बख्शा गया। फिर इन्हें भी मार डाला गया। तत्पश्चात् पूरे गाँव में आग लगा दी गई।

इस हत्याकांड में लाशों के बीच एक बूढ़ा आदमी जिन्दा बच गया जिसने इस घटना को उजागर किया। विभिन्न समाचार-पत्रों ने इस घटना को प्रमुखता से छापा। विश्व स्तर पर इस घटना ती तीखी प्रतिक्रिया हुई। चारों तरफ अमेरिकी सरकार की कटु आलोचना हुई। विश्व जनमत के दबाव में अमेरिकी शांति के लिए तैयार हो गया। अमेरिकी राष्ट्रपति निक्सन ने न केवल वियतनाम बल्कि संपूर्ण हिन्द-चीन में शांति के लिए युद्ध विराम हेतु पाँच सूत्री योजना की घोषणा की।

#### अथवा (or)

बारदोली सत्याग्रह का मुख्य कारण ब्रिटिश सरकार द्वारा किसानों पर करों का बढ़ाया जाना था। किसानों से लगान की बढ़ी हुई 22% की कर वृद्धि को चुकाने का फरमान जारी हुआ। बारदोली के किसानों ने बल्लभ भाई पटेल के नेतृत्व में सरकार के विरुद्ध सत्याग्रह किया। इस आंदोलन में महिलाओं ने सक्रिय रूप से भाग लिया। आंदोलन के समर्थन में के०एम० मुंशी तथा लाल जी नारंग ने बंबई विधान परिषद् की सदस्यता से त्यागपत्र दे दिया। 2 अगस्त, 1928 को गाँधीजी भी आन्दोलन में शामिल हो गए। सरकार को झुकना पड़ा और लगान की राशि को 22% से घटाकर 6.03% कर दिया गया। इसी आन्दोलन में महिलाओं द्वारा बल्लभ भाई पटेल को 'सरदार' की उपाधि दी गई।

## भूगोल (GEOGRAPHY)

निम्नांकित बहुविकल्पीय प्रश्नों में से सही विकल्प चुनें :

Choose the most appropriate options in the following multiple choice questions :

9. इन्नौर पत्तन किस राज्य में स्थित है ? 1  
 (क) गुजरात (ख) गोवा (ग) तमिलनाडु (घ) कर्नाटक  
 Ennore port is located in which state ?  
 (a) Gujrat (b) Goa (c) Tamilnadu (d) Karnataka
10. भारत को कुल कितने डाक क्षेत्रों में बाँटा गया है ? 1  
 (क) 7 (ख) 5 (ग) 6 (घ) 8  
 India is divided into how many postal regions ?  
 (a) 7 (b) 5 (c) 6 (d) 8
11. सही शब्दों से रिक्त स्थानों की पूर्ति करें :  
**Fill in the blank with appropriate word :**
- (i) बिहार में उर्वरक का सबसे महत्वपूर्ण कारखाना.....में स्थापित है। 1  
 The most important fertilizer industry of Bihar is located in.....  
 (ii) तल चिन्ह की सहायता से किसी स्थान विशेष की मापी गई ऊँचाई को.....कहा जाता है। 1  
 ....is the term given to the elevation of any place determined by bench mark.
12. निम्न प्रश्नों का उत्तर अधिकतम 60 शब्दों में दें :  
 Answer the following questions in maximum 60 words :  
 बिहार के तापीय विद्युत केन्द्रों का उल्लेख कीजिए। 3  
 Describe thermal power stations of Bihar.
13. निम्न प्रश्नों का उत्तर अधिकतम 60 शब्दों में दें :  
 Answer the following question in maximum 60 words.  
 गैर-परंपरागत ऊर्जा स्रोत का उल्लेख करें। 3  
 Explain Non-Conventioanl sources of energy.
14. निम्न प्रश्नों का उत्तर अधिकतम 60 शब्दों में दें :  
 Answer the following question in maximum 60 words.  
 हरित क्रांति से आप क्या समझते हैं ?  
 3  
 What do you mean by green revolution ?
15. निम्न प्रश्नों का उत्तर अधिकतम 120 शब्दों में दें :  
 Answer the following question in maximum 120 words.  
 भारत में पाइपलाइन परिवहन का वर्णन कीजिए ? 7  
 Describe the pipeline transportation in India ?
- अथवा (or)
- पूरे पृष्ठ पर भारत का एक रेखा मानचित्र बनाइए तथा निम्नलिखित को छायांकित कर नाम अंकित कीजिए :  
 (क) डिगबोई तेल क्षेत्र (ख) कलपक्कम (ग) चेन्नई (घ) विशाखापटनम (ङ) कोलकाता  
 Draw the outline map of India on full page and mark the following by shading :  
 (a) Digboi oil area (b) Kalpakkam (c) Chennai (d) Vishakhapattanam (e) Kolkata

अथवा (or)

केवल नेत्रहीन छात्रों के लिए :

**Only for Blind Candidates :**

बिहार की कृषि समस्याओं पर चर्चा कीजिए।

Discuss the problems of agriculture in Bihar.



INDEX

1.	⊙	डिब्रुगढ़ तेल क्षेत्र
2.	▲	कावराटी कलापककम
3.	⊙	चेन्नई
4.	■	विशाखापटनम
5.	○	कोलकाता

## उत्तर (ANSWER)

### भूगोल (GEOGRAPHY)

9. (ग) तमिलनाडु
10. (घ) 8
11. (i) बरौनी  
(ii) स्थानिक ऊँचाई
12. परंपरागत ऊर्जा स्रोतों के अंतर्गत बिहार में कई तापीय विद्युत केन्द्र हैं। इनमें कहलगाँव, कांटी और बरौनी तापीय विद्युत केन्द्र प्रमुख हैं।

कहलगाँव सुपर थर्मल पावर बिहार की सबसे बड़ी तापीय विद्युत परियोजना है। यह केन्द्र द्वारा प्रायोजित NTPC के अधीन कार्य करता है। कांटी तापीय विद्युत केन्द्र मुजफ्फरपुर के निकट है। बाढ़ में भी तापीय विद्युत केन्द्र स्थापित किया गया है।

13. गैर-परम्परागत ऊर्जा स्रोतों में बायोगैस, सौर ऊर्जा, पवन-ऊर्जा, ज्वारीय एवं तरंग ऊर्जा, भूतापीय ऊर्जा एवं जैव ऊर्जा महत्वपूर्ण है।

सौर ऊर्जा का विकास गुजरात, राजस्थान में हुआ है। पवन ऊर्जा का विकास गुजरात के कच्छ तथा तमिलनाडु के तूतीकोरिन में हुआ है। ज्वारीय ऊर्जा कच्छ की खाड़ी तथा सुंदरवन में हुआ है। हिमाचल के मनीकरण में भूतापीय ऊर्जा संयंत्र स्थापित किया गया है।

14. हरित क्रांति का शुरुआत 1967-68 में कृषि उत्पादन बढ़ाने और खाद्यान्न उत्पादन में देश को आत्मनिर्भर बनाने के लिए किया गया था। हरित क्रांति के अंतर्गत नए संकर बीजों का प्रयोग, उर्वरक, मृदा संरक्षण, सिंचाई की सुविधा कृषि की नई तकनीक और प्रौद्योगिकी पर बल दिया गया जिससे गेहूँ एवं चावल के उत्पादन में वृद्धि दर्ज की गई।

हरित क्रांति का सर्वाधिक प्रभाव पंजाब, हरियाणा तथा पश्चिम उत्तर प्रदेश में हुआ।

15. पाइपलाइन का उपयोग तरल पदार्थों पेट्रोलियम के साथ ही गैस के लिए भी किया जाता है। पाइपलाइन के द्वारा मरूस्थलों, जंगलों, पर्वतीय क्षेत्रों, मैदानी भागों और यहाँ तक कि समुद्र के नीचे से होकर भी परिवहन किया जाना संभव है।

देश में कच्चे तेलों को उत्पादन क्षेत्रों से शोधनशालाओं तक तथा शोधनशालाओं से तेल उत्पादों को बाजार तक पाइपलाइन के जरिये भेजा जाता है।

भारत में कच्चा तेल परिवहन के लिए पूर्वी तथा उत्तर-पूर्वी भारत और पश्चिमी भारत में पाइप लाइनें बिछाई गई हैं। पूर्वी तथा उत्तर-पूर्वी भारत में यह डिगबोई से बरौनी एवं हल्दिया तक बिछाई गई है। देश का सबसे बड़ा पाइपलाइन जाल नहरकटिया-गुवाहाटी-सिलीगुड़ी-बरौनी-कानपुर-राजबंद-मौनग्राम-हल्दिया पाइपलाइन है।

## राजनीति विज्ञान (POLITICAL SCIENCE)

निम्नांकित बहुविकल्पीय प्रश्नों में से सही विकल्प चुनें :

**Choose the most appropriate options in the following multiple choice questions :**

16. उस कानून का नाम बताएँ जो एक जन आंदोलन के द्वारा प्राप्त किया गया। 1  
 (क) सूचना का अधिकार कानून (ख) कंपनी कानून (ग) उत्पाद कानून (घ) इनमें से कोई नहीं  
 Name the law which was passed after a mass movement.  
 (a) Right to information act (b) Companies Act (c) Excise Act (d) Non of these
17. इनमें से कौन राष्ट्रीय पार्टी है ? 1  
 (क) भारतीय राष्ट्रीय कांग्रेस (ख) भारतीय जनता पार्टी (ग) जनता दल (घ) 'क' और 'ख' दोनों  
 Which of the following is a national party ?  
 (a) Indian National Congress (b) BJP (c) Janta Party (d) 'a' and 'b' both

निम्न प्रश्नों का उत्तर 20 शब्दों में दें :

**Answer the following questions in 20 words :**

18. सत्ता के विकेन्द्रीकरण से आप क्या समझते हैं ? 2  
 What do you mean by decentralization of power ?

निम्न प्रश्नों का उत्तर अधिकतम 50 शब्दों में दें :

**Answer the following question in maximum 50 words.**

19. गठबंधन की राजनीति कैसे लोकतंत्र की प्रभावित करती है ? 3  
 How coalition government effects democracy ?
20. संघात्मक शासन व्यवस्था में लिखित संविधान क्यों आवश्यक है ? 3  
 Why a written constitution is necessary in the Federal System ?

निम्न प्रश्न का उत्तर अधिकतम 100 शब्दों में दें :

**Answer the question in maximum 100 words :**

21. भारतीय संविधान की मुख्य विशेषताओं का वर्णन करें। 7  
 Describe the main characteristics of the Indian Constitution.

अथवा (or)

भाषा के आधार पर भारत विश्व का सर्वाधिक विविधताओं वाला देश है। कैसे ?

India is the largest diversified country on the basis of language. How ?

## उत्तर (ANSWER)

### राजनीति विज्ञान (POLITICAL SCIENCE)

16. (क) सूचना का अधिकार कानून
17. (घ) 'क' और 'ख' दोनों
18. सत्ता के विकेन्द्रीकरण का अभिप्राय सत्ता के स्वरूप को केन्द्रित न कर उसका विभिन्न स्तरों पर विभाजित करना है। भारत में इसका सर्वश्रेष्ठ उदाहरण केन्द्र एवं राज्यों के बीच सत्ता का विभाजन है।
19. वर्तमान में गठबंधन की राजनीति अनिवार्य हो गई है। गठबंधन सैद्धान्तिक समानता के आधार पर भी होता है या चुनाव बाद सरकार गठन के लिए विचारधारा में सहमति न होने के बावजूद भी गठबंधन किया जाता है। गठबंधन के कारण राष्ट्रीय दलों को क्षेत्रीय पार्टियों से समझौते करने पड़ते हैं। व्यक्तिगत हित या पार्टी हित के लिए गलत निर्णय भी लेने पड़ते हैं।
20. संचालक शासन व्यवस्था में लिखित संविधान का होना अति महत्वपूर्ण है। संघीय शासन व्यवस्था के अंतर्गत केन्द्र एवं राज्यों के मध्य शक्तियों का स्पष्ट बँटवारा किया जाना आवश्यक है। अन्यथा हमेशा केन्द्र और राज्यों के बीच टकराव की स्थिति उत्पन्न होती रहेगी। केन्द्र एवं राज्यों के बीच लिखित रूप से शक्तियों के विभाजन से न्यायपालिका को भी निर्णय देने में आसानी होगी।
21. भारतीय संविधान की मुख्य विशेषताएँ निम्नलिखित हैं-
  - (i) संसदीय लोकतंत्र :- भारतीय लोकतंत्र एक संसदीय लोकतंत्र है। राष्ट्रपति कार्यपालिका का सर्वोच्च पदाधिकारी होता है, किन्तु वास्तविक अधिकार मंत्रीपरिषद् में सन्निहित होता है, जिसका प्रधान प्रधानमंत्री होता है। मंत्रीपरिषद् अपने कार्यों के लिए सामूहिक रूप से संसद के प्रति उत्तरदायी है।
  - (ii) व्यस्क मताधिकार :- भारत में निर्वाचन की अप्रत्यक्ष प्रणाली विद्यमान है। निर्वाचन के माध्यम से मतदाता अपने जन प्रतिनिधियों को चुनते हैं। यहाँ 18 वर्ष या उससे अधिक उम्र के नागरिकों को मतदान करने का अधिकार प्राप्त है।
  - (iii) मौलिक अधिकार :- भारत के संविधान द्वारा नागरिकों को छः मौलिक अधिकार प्राप्त हैं। इसके संरक्षण का अधिकार उच्चतम न्यायालय को प्राप्त है।
  - (iv) स्वतंत्र न्यायपालिका :- भारतीय संविधान की रक्षा के लिए एक स्वतंत्र एवं निष्पक्ष न्यायपालिका का प्रावधान है।
  - (v) लिखित संविधान :- भारत का संविधान विश्व का सबसे बड़ा लिखित संविधान है।

#### अथवा (or)

भारत में लगभग 1500 भाषाएँ मातृभाषा के रूप में प्रचलित हैं। इनको 114 भाषा समूह के अंतर्गत विभक्त किया गया है। भारतीय संविधान के अष्टम सूची में 22 भाषाओं को स्थान दिया गया है। ये हैं-असमिया, बांग्ला, बोडो, हिन्दी, गुजराती, डोंगरी, कश्मीरी, कन्नड़, कोंकणी, मराठी, मैथिली, मणिपुरी, मलयालम, नेपाली, पंजाबी, उड़िया, सिन्धी, संथाली, संस्कृत, तेलगू, तमिल, उर्दू। सबसे बड़ी भाषा हिन्दी है। हिन्दी देश के सम्पूर्ण हिस्से में बोली और समझी जाती है। इसे राजभाषा का दर्जा प्राप्त है। भाषा के आधार पर विवाद से बचने के लिए हिन्दी के साथ-साथ अंग्रेजी को भी संपर्क भाषा के रूप में मान्यता मिली हुई है।

## अर्थशास्त्र (ECONOMICS)

निम्नांकित बहुविकल्पीय प्रश्नों में से सही विकल्प चुनें :

**Choose the most appropriate options in the following multiple choice questions :**

22. 'रुपया' किस देश की मुद्रा है ? 1  
 (क) भारत (ख) पाकिस्तान (ग) नेपाल (घ) इनमें से सभी  
 'Rupees' is the currency of which country ?  
 (a) India (b) Pakistan (c) Nepal (d) All of these
23. वर्तमान समय में आर्थिक विकास में किस क्षेत्र का योगदान सर्वाधिक है ? 1  
 (क) कृषि क्षेत्र (ख) उद्योग क्षेत्र (ग) सेवा क्षेत्र (घ) 'ख' एवं 'ग' दोनों  
 Presently which sector is contributing most in the economic development ?  
 (a) Agriculture sector (b) Industry sector (c) Service sector (d) 'b' and 'c' both

निम्न प्रश्नों का उत्तर 20 शब्दों में दें :

**Answer the following questions in 20 words :**

24. समावेशी विकास क्या है ? 2  
 What is Inclusive Growth ?

निम्न प्रश्नों का उत्तर अधिकतम 60 शब्दों में दें :

**Answer the following question in maximum 60 words.**

25. किसानों को साख अथवा ऋण की आवश्यकता क्यों होती है ? 3  
 Why does farmers need credit or loan facilities ?
26. भारत में राष्ट्रीय आय की गणना किस संस्था के द्वारा होती है ? 3  
 Which is the institution that does calculate the national income in India ?

निम्न प्रश्न का उत्तर अधिकतम 120 शब्दों में दें :

**Answer the question in maximum 120 words :**

27. बिहार के आर्थिक व्यवस्था पर वैश्वीकरण का सकारात्मक प्रभाव का वर्णन करें। 7  
 Describe the positive effects of globalisation on the economy of Bihar.

अथवा (or)

अर्थव्यवस्था की संरचना से क्या समझते हैं ? इन्हें कितने भागों में बाँटा गया है ?

What do you mean by the structure of economy ? In how many parts are they divided ?



## उत्तर (ANSWER)

### अर्थशास्त्र (ECONOMICS)

22. (घ) इनमें से सभी
23. (ग) सेवा क्षेत्र
24. आर्थिक विकास की वह प्रक्रिया जिससे समाज के सभी वर्गों का जीवन-स्तर ऊँचा होता जाए तथा समाज का कोई भी वर्ग विकास के लाभ से वंचित न रहे।
25. बिहार की अर्थव्यवस्था मुख्यतः कृषि पर आधारित है। यहाँ लगभग 75 प्रतिशत लोग प्रत्यक्ष या अप्रत्यक्ष रूप से कृषि एवं इससे सम्बन्धित लघु-कुटीर उद्योग से जुड़े हुए हैं। यहाँ के अधिकांश किसान छोटे या सीमांत किसान हैं इसलिए कृषि एवं उससे संबंधित उद्योगों के लिए पूँजी की आवश्यकता को पूरा करने के लिए साख अथवा ऋण की आवश्यकता होती है।
26. भारत में राष्ट्रीय आय की गणना केन्द्रीय सांख्यिकी संगठन के द्वारा की जाती है। यह संस्था नियमित रूप से राष्ट्रीय आय के आंकड़े प्रकाशित करती है। राष्ट्रीय आय के सृजन में अर्थव्यवस्था के तीनों क्षेत्रों का योगदान होता है।
27. बिहार के आर्थिक व्यवस्था पर वैश्वीकरण का सकारात्मक प्रभाव पड़ा है जो निम्नलिखित है -
- (i) कृषि उत्पादन में वृद्धि - वैश्वीकरण के कारण आपात स्थिति में भी सरकार खाद्य-सुरक्षा के मामले में सबल है अर्थात् कृषि उत्पादन में काफी वृद्धि हुई है।
- (ii) विदेशी प्रत्यक्ष निवेश की प्राप्ति - वैश्वीकरण के फलस्वरूप बिहार में विदेशी प्रत्यक्ष निवेश भी हुआ है और भविष्य में विदेशी प्रत्यक्ष निवेश में वृद्धि की आशा की जाती है।
- (iii) राज्य की आय तथा प्रति व्यक्ति आय में वृद्धि - वैश्वीकरण के कारण बिहार राज्य की आय तथा प्रति व्यक्ति आय में वृद्धि हुई है।
- (iv) विश्वस्तरीय उपभोक्ता वस्तुओं की उपलब्धता - वैश्वीकरण के कारण बिहार के बाजारों में बहुराष्ट्रीय कम्पनियों के मोबाईल फोन, जूते, रेडिमेड वस्त्र, खाद्य पदार्थ, कारें एवं अन्य इलेक्ट्रॉनिक वस्तुएँ बिहार में उपलब्ध हैं।
- (v) रोजगार के अवसरों में वृद्धि - वैश्वीकरण के फलस्वरूप बिहार के बहुत सारे सॉफ्टवेयर इंजीनियर आज संयुक्त राज्य अमेरिका एवं इंग्लैंड आदि देशों में बड़ी संख्या में नौकरी कर रहे हैं।
- (vi) बहुराष्ट्रीय बैंक एवं बीमा कम्पनियों का आगमन - वैश्वीकरण के कारण एच.एस.बी.सी. बैंक, बजाज एलियांज, बिरला सनलाइफ, टाटा ए.आई.जी., अवीवा इत्यादि का बिहार में आगमन हुआ है।

इस प्रकार बिहार की अर्थव्यवस्था पर वैश्वीकरण का सकारात्मक प्रभाव पड़ा है।

अथवा (or)

अर्थव्यवस्था की संरचना से तात्पर्य विभिन्न उत्पादन क्षेत्रों के विभाजन से है।

अर्थव्यवस्था में विभिन्न प्रकार की आर्थिक क्रियाएँ की जाती हैं। इन क्रियाओं को तीन भागों में बाँटा गया है-

- (i) प्राथमिक क्षेत्र - प्राथमिक क्षेत्र को कृषि क्षेत्र भी कहा जाता है। इसके अन्तर्गत कृषि, पशुपालन, मछली पालन एवं वन इत्यादि आते हैं।
- (ii) द्वितीयक क्षेत्र - द्वितीय क्षेत्र को औद्योगिक क्षेत्र भी कहा जाता है। इसके अंतर्गत खनिज व्यवसाय, निर्माण कार्य, जनोपयोगी सेवाएँ जैसे - गैस और बिजली आदि आते हैं।
- (iii) तृतीयक क्षेत्र - तृतीयक क्षेत्र को सेवा क्षेत्र भी कहा जाता है। इसके अंतर्गत बैंक एवं बीमा, परिवहन, संचार एवं व्यापार इत्यादि क्रियाएँ होती हैं।

वर्तमान समय में देश की अर्थव्यवस्था में इन तीनों क्षेत्रों में सेवा क्षेत्र का योगदान सबसे अधिक है।

## आपदा प्रबन्धन (DISASTER MANAGEMENT)

निम्नांकित बहुविकल्पीय प्रश्नों में से सही विकल्प चुनें :

Choose the most appropriate options in the following multiple choice questions :

28. निम्नलिखित में से कौन राज्य बंगाल की खाड़ी से आनेवाले चक्रवात से प्रभावित नहीं होता है ? 1  
(क) बिहार (ख) झारखंड (ग) पश्चिम बंगाल (घ) राजस्थान

Which of the following state is not effected by cyclones originating in the Bay of Bengal ?

- (a) Bihar (b) Jharkhand (c) West Bengal (d) Rajasthan
29. इनमें कौन सूखा का प्रकार नहीं है ? 1  
(क) सामान्य सूखा (ख) मौसमी सूखा (ग) कृषि सूखा (घ) स्थानीय सूखा

Which of the following is not a type of drought ?

- (a) General drought (b) Meteorological drought (c) Agricultural drought (d) Local drought
30. निम्न प्रश्नों का उत्तर 60 शब्दों में दें : 4

Answer the following questions in 60 words :

हैम रेडिया के उपयोग पर प्रकाश डालिये।

Describe the utility of Ham Radio.

### उत्तर (Answer)

28. (घ) राजस्थान
29. (घ) स्थानीय सूखा
30. हैम रेडियो के उपयोग निम्नलिखित है :-  
(i) निजी मनोरंजन, संदेशों का आदान-प्रदान, वायरलेस एवं आपातकालीन संचार के लिए होता है।  
(ii) इसका उपयोग आपदा के क्षेत्र में बड़ी आसानी से किया जा सकता है, क्योंकि यह आपकी बैटरी या जेनरेटर से काम करता है।  
(iii) शिक्षा, अनुसंधान या व्यक्तिगत कार्यों के लिए इसका उपयोग किया जा सकता है।